

Sri Gokulesha

Ashtakam

శ్రీ గోకులేశాష్టకం

నందగోపభూపవంశభూషణం విదూషణం

భూమిభూతిభూరిభాగ్యభాజనం భయాపహం |

ధేనుధర్మరక్షణావతీర్ణపూర్ణవిగ్రహం

నీలవారివాహకాంతి గోకులేశమాశ్రయే || 1 ||

గోపబాలసుందరీగణావృతం కళానిధిం

రాసమండలీవిహారకారికామసుందరం |

పద్మయోనిశంకరాదిదేవబృందవందితం

నీలవారివాహకాంతి గోకులేశమాశ్రయే || 2 ||

గోపరాజరత్నరాజిమందిరానురింగణం

గోపబాలబాలికాకలానురుద్ధగాయనం |

సుందరీమనోజభావభాజనాంబుజాననం

నీలవారివాహకాంతి గోకులేశమాశ్రయే || 3 ||

కంసకేశికుంజరాజదుష్టదైత్యదారణం

ఇంద్రస్పృష్టవృష్టివారివారణోద్ధృతాచలం |

కామధేనుకారితాభిధానగానశోభితం

నీలవారివాహకాంతి గోకులేశమాశ్రయే || 4 ||

గోపికాగృహాంతగుప్తగవ్యచౌర్యచంచలం

దుగ్ధభాండభేదభీతలజ్జితాస్యపంకజం |

ధేనుధూళిధూసరాంగశోభిహారనూపురం

నీలవారివాహకాంతి గోకులేశమాశ్రయే || 5 ||

వత్సధేనుగోపబాలభీషణాస్యవహ్నిపం

కేకిపింఛకల్పితావతంసశోభితాననం |

వేణువాదమత్తఘోషసుందరీమనోహరం

నీలవారివాహకాంతి గోకులేశమాశ్రయే || 6 ||

గర్వితామరేంద్రకల్పకల్పితాన్నభోజనం

శారదారవిందబృందశోభిహాంసజారతం |

దివ్యగంధలుబ్ధభృంగపారిజాతమాలినం

నీలవారివాహకాంతి గోకులేశమాశ్రయే || 7 ||

వాసరావసానగోష్ఠగామిగోగణానుగం

ధేనుదోహదేహగేహమోహవిస్మయక్రియం |

స్వీయగోకులేశదానదత్తభక్తరక్షణం

నీలవారివాహకాంతి గోకులేశమాశ్రయే || 8 ||

ఇతి శ్రీరఘునాథాచార్య విరచితం శ్రీ గోకులేశాష్టకం

||